

# کورتە وتاری بۆ ریفراڤاندۆمی سەربەخۆیی باشووری کوردستان

نایشارمەوه زۆر لەگەڵ خۆما کێشەم بوو بۆ ریفراڤاندۆم. کێشەکەش دەگەریتەوه بۆ هەلۆیستی نەگۆری من بەرانبەر بە 26 ساڵ تەوان و دزی و وێرانکاری خاکیکی سەرپرەوی ماندوو بە ناوی باشووری کوردستان. باشووری کوردستان کە سالانیکی فراوان گۆرەپانی خۆراگری و قارەمانی خەڵک بوو، بوو بە گۆرەپانی تەراتینی حیزبە خۆ سەپینە دەسەلاتدارەکان کە لە بریی بووژاندنەوهی ولات و دلدانەوهی خەڵک و ئاوەدان کردنەوهی نیشتمان، دەستیان کرد بە کێپرکیی داگیرکردنی فرەتری کورسیی و دەسەلات و لەم گەمە قیزەونە مەترسیدارەدا، بوون بە خاوەن تەلار و دۆلار و سامان و .....

نە پەرودەهی باش، نە سیستەمی بانکیی و باج، نە هیزی پێشمەرگەیی یەکگرتوو، نە سیستەمی کارای داد، نە بووژاندنەوهی ئابووریی خۆیی و نە ...هتد. بە پرەوی من 26 ساڵ دەیتوانی هەموو زەمینەیهک نامادە بکات بۆ رۆژیکی وەک 25 ی سێپتامبر کە چیدی کورد بە گشتیی و کوردی باشوور بە تاییهتیی، نەبن بە بنیشتە خوشەیی دەمی کۆمەڵی کۆلکە رووناکبیری تورک و فارس و عەرەب، ( مەبەستم خەڵک نییه و مەبەستم ئەوانەن و دووچاری نەخۆشیینی نارسسیسیسم یان زۆر هۆگری خۆ بوون، هاتوون ).

زۆر لەم ماوەدا سەرنجی میدیای فەرمیی و دەولەتی و سۆشیالم داوه و بە داخەوه جیا لە خۆمان، وەک کورد، هیچ دۆست و یارمەتییدەرمان نییه. کاتی دەبینم فەرماندەیی لقی خوراسانی حەشدی شەعبیی، لێدوانمان لە سەر دەدات و کەرکوکمان لێ وەرەگرت و بە ناوی ژن ی خراپ تەلاقمان دەدات، و کاتی کە کۆلکە رووناکبیرەکان دەبینم کە زۆر لە سەرەوه سەیرمان دەکەن و نامۆزگاریمان دەکەن، کاتی دەبینم پاش رزگار بوونی کۆبانی و قارەمانەتی

كورد، داعەش ھەلا ھەلا دەببیت بەلام ھیشتا دانمان پێدا نائین. بە خۆما دیمەو و دەزانم كە جیا لە خۆم وەك كورد ھیچ دوست و دلسۆزێكم نییە.

من دەلێم " بەلێ " بۆ سەر بەخۆبوون. من دەلێم " بەلێ، بۆوێ لە سەرەوێ سەیرم نەكەن . من دەلێم بەلێ بۆوێ لە دەست و تارە نارسیستییەكانی كۆلكە رووناكبیرانی دەرەكیی، نەجاتم ببێ. من دەلێم بەلێ بۆ ئەوێ كە مشتێكی قایم بكیشم بە دەمی ئەوانەیدا و داعەشیان بۆ ساز كردم و بە گژ منیاندا كرد و ئیستاش، پشتیان تی كردووم. من ئەلێم بەلێ بۆ ئەوێ كە بە " قەوم " م، نەزانن و نامۆزگاریم نەكەن .

من ھەمان ھەلوێستم بەرانبەر بە دەسەلاتی كوردیی، لە باشووری و لاتەكەمان ھەبە و نەگۆرە. قەت ناشیان بەخشم بۆ ئەوێ ئەو ھەموو شەھید و كارەسات و ئەنفال و كیمیاباران و سەرپرین و كاولكارییەیان لە پیناوی گیرفان و رقبەبەرایەتی حیزبیدا، لە یادی خۆیان بردەو و پشتیان كردە ئەو ھەموو خوین و ئازارە. بەلام وەك باسم كرد . من بۆ ریز لەو شتەئەوێ كە ناوم ھێنان، بۆ ریز لە كیانی شەھید و گیانی پێشمەرگە و خەلك و خاك، و بۆ ئەوێ وەك چقل بچم بە چاوی ھەموو دوژمناندا كە چاوەرێن دەر فەتن بۆ قردنی دووبارەم، ھەول ئەدەم مائی خۆم یەك خەمەو و چاوی ئەوانی پێ كویر كەم و ئەوسا من و زۆری وەك من و دەسەلاتی خۆیی دەمینیئەو بۆ وەرزیكی نوێ لە دەستەبەر كردنی نازادی و سەر بەخۆیی.

حەسەن شافیعی - 19 ی سیپتامبری 2017 ، نۆتاوا